

समाचार वाणी

खबर जो करें असर !

नाशिक | Wednesday, 23 September 2026

मुख्यमंत्री भजनलाल शर्मा ने केन्द्रीय मंत्री जे.पी. नड्डा से की मुलाकात, स्वास्थ्य सेवाओं पर हुई चर्चा

राजेश चौधरी

Published on 17 Mar 2026



राजस्थान के मुख्यमंत्री भजनलाल शर्मा ने नई दिल्ली प्रवास के दौरान केन्द्रीय स्वास्थ्य एवं परिवार कल्याण मंत्री जे.पी. नड्डा से शिष्टाचार भेंट की।

इस दौरान दोनों नेताओं के बीच राजस्थान में स्वास्थ्य सेवाओं के सुदृढीकरण, चिकित्सा बुनियादी ढांचे के विस्तार तथा केंद्र सरकार की महत्वपूर्ण योजना 'आयुष्मान भारत' के प्रभावी क्रियान्वयन को लेकर सकारात्मक चर्चा हुई।

मुख्यमंत्री भजनलाल शर्मा ने कहा कि राज्य में स्वास्थ्य सेवाओं को और बेहतर बनाने के लिए केंद्र और राज्य सरकार के बीच समन्वय बेहद आवश्यक है। उन्होंने प्रदेश में चिकित्सा सुविधाओं के विस्तार और आमजन को बेहतर इलाज उपलब्ध कराने की दिशा में केंद्र सरकार के सहयोग को महत्वपूर्ण बताया।

उन्होंने यह भी कहा कि 'विकसित राजस्थान' के संकल्प को साकार करने के लिए इस प्रकार का सहयोग प्रेरणादायी है और इससे राज्य के स्वास्थ्य क्षेत्र को नई दिशा मिलेगी।

माना जा रहा है कि इस बैठक के बाद राजस्थान में स्वास्थ्य क्षेत्र से जुड़ी योजनाओं और परियोजनाओं को गति मिल सकती है, जिससे आमजन को बेहतर स्वास्थ्य सुविधाएं उपलब्ध होंगी।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/राजेश चौधरी, to which effect, publication house/its representative/affiliates are not responsible/liable whatsoever.